

**പതിനാലാം കേരള നിയമസഭ
അഞ്ചാം സമ്മേളനം**

നക്ഷത്രചിഹ്നമിടാത്ത ചോദ്യം നം. 1973

04.05.2017-ൽ മറുപടിയ്ക്ക്

സഹകരണ മേഖലയുടെ വികസനത്തിന് ആവിഷ്കരിച്ച പദ്ധതികൾ

	ചോദ്യം		മറുപടി
	<p align="center">ശ്രീ. വി.ഡി.സതീശൻ ശ്രീ. വി.ടി.ബൽറാം ശ്രീ. തിരുവഞ്ചൂർ രാധാകൃഷ്ണൻ ശ്രീ. ഐ.സി.ബാലകൃഷ്ണൻ</p>		<p align="center">ശ്രീ. കടകംപള്ളി സുരേന്ദ്രൻ (സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)</p>
(എ)	<p>സഹകരണ മേഖലയുടെ വികസനത്തിന് എന്തെല്ലാം നൂതന പദ്ധതികളാണ് ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നതെന്ന് വ്യക്തമാക്കുമോ?</p>	(എ)	<p>സംസ്ഥാനത്ത് പ്രവർത്തിക്കുന്ന ത്രിവേണി സൂപ്പർമാർക്കറ്റുകൾ, നീതി വിതരണ കേന്ദ്രങ്ങൾ എന്നിവയെല്ലാം വിവര സാങ്കേതിക വിദ്യയുടെ പിൻബലത്താൽ ഏകോപിപ്പിച്ച് ഫലപ്രദമായി മാർക്കറ്റ് ഇടപെടൽ ശക്തമാക്കുന്നതിന് പദ്ധതിയുണ്ട്. കൺസ്യൂമർഫെഡിലെ ജീവനക്കാരെ കൂടുതൽ ഫലപ്രദമായി പ്രവർത്തിപ്പിക്കുന്നതിനുവേണ്ടി പ്രൊഫഷണൽ വൽക്കരണവും, പരിശീലനവും ലക്ഷ്യമിടുന്നുണ്ട്. ഡിജിറ്റൽ സാങ്കേതിക വിദ്യ ഉപയോഗപ്പെടുത്തി കൊണ്ട് ക്യാഷ് ലെസ് സംവിധാനത്തിലൂടെ നമ്മുടെ സംസ്ഥാനത്തെ പാവപ്പെട്ടവരും, സാധാരണക്കാരായ വ്യക്തികൾക്ക് സർക്കാരിന്റെ സേവനങ്ങൾ സമന്വയിപ്പിച്ച് ലഭ്യമാക്കുവാനും പദ്ധതിയിട്ടിട്ടുണ്ട്.</p> <p>ടൂർഫെഡിന്റെ ആഭിമുഖ്യത്തിൽ ബേക്കൽ കേന്ദ്രമാക്കി ആയുർവേദ റിസോർട്ട്, ബേക്കൽ റിസോർട്ട് ഡവലപ്പ്മെന്റ് കോർപ്പറേഷനുമായി സഹകരിച്ചു പ്രാവർത്തികമാക്കുന്നതിനുള്ള പ്രാരംഭ നടപടികൾ തുടങ്ങിയിട്ടുണ്ട്. കൂടാതെ ആശ്രാമം കേന്ദ്രമാക്കി അഡ്വഞ്ചർ പാർക്കിൽ ഒരു മിനിയെച്ചർ റെയിൽവേ നിർമ്മിക്കുന്ന</p>

		<p>പദ്ധതി, വർക്കല ഹരിഹരപുരത്ത് കയർ ടൂറിസം ഹൗസ്ബോട്ട്, തിരുവനന്തപുരത്ത് ടിവാൻഡ്രം ഫെസ്റ്റിവൽ, ആശുപത്രി സഹകരണ സംഘങ്ങൾ, വിദ്യാഭ്യാസ സഹകരണസംഘങ്ങൾ, കേപ്പ്, വനിതാസഹകരണസംഘം, സാഹിത്യ പ്രവർത്തക സഹകരണസംഘം, ടൂറിസം, വെൽഫെയർ സംഘങ്ങൾ, ലേബർ കോൺട്രാക്ട് സഹകരണസംഘങ്ങൾ എന്നിവയുടെ ധനസഹായതുക വർദ്ധിപ്പിക്കുന്നതിനുള്ള നടപടി സ്വീകരിച്ചുവരുന്നു.</p> <p>പ്രാഥമിക കാർഷിക സഹകരണ സംഘങ്ങളെ ഡിജിറ്റൽ സംവിധാനത്തിലേക്ക് എത്തിക്കുന്നതിലേയ്ക്കായി കോർബാങ്കിംഗ് നടപ്പിലാക്കുന്നതിനുള്ള നടപടി ആരംഭിച്ചു. സംസ്ഥാനത്തെ 14 ജില്ലാ സഹകരണബാങ്കുകളും കോർബാങ്കിംഗ് സംവിധാനം നടപ്പിലാക്കിയിട്ടുള്ള പ്രാഥമിക കാർഷിക വായ്പാസംഘങ്ങളും ചേർന്ന് ഡിജിറ്റൽ ട്രാൻസാക്ഷൻസ് പ്രോത്സാഹിപ്പിക്കുന്നതിനുള്ള നടപടികളും സ്വീകരിച്ചുവരുന്നു.</p> <p>പൈലറ്റ് അടിസ്ഥാനത്തിൽ ശീതകാല പച്ചക്കറി കൃഷി പ്രോത്സാഹിപ്പിക്കുന്നതിനായി വട്ടവട, മൂന്നാർ, മറയൂർ, ദേവികുളത്തെ മറ്റ് പഞ്ചായത്തുകൾ എന്നിവിടങ്ങളിൽ വിപണന സഹായത്തിനുള്ള പലിശ സബ്സിഡിക്കായി 2 കോടി രൂപ വകയിരുത്തിയിരിക്കുന്നു.</p> <p>25 കോടി രൂപ കാർഷിക വായ്പാ സഹകരണ സംഘങ്ങളുടെ ആധുനിക വത്കരണത്തിനും മാത്രമായി വകയിരുത്തിയിരിക്കുന്നു. കോർബാങ്കിംഗ് സോല്യൂഷന്റെ വികസനത്തിനും നിലവിലുള്ള സാങ്കേതിക വിദ്യയുടെ നിലവാരം ഉയർത്തുവാനും, ദേശീയതലത്തിലുള്ള ഐ.റ്റി. വിദഗ്ദ്ധരെ താത്ക്കാലികമായി നിയമിക്കുവാനും, ദേശീയ തലത്തിലുള്ള ഐ.റ്റി. സ്ഥാപനങ്ങളുടെ</p>
--	--	--

സാങ്കേതിക സഹായം തേടുന്നതിനായാണ് തുക വകയിരുത്തിയിരിക്കുന്നത്. ഈ പദ്ധതിക്കായി പ്രത്യേക അനുമതി നേടേണ്ടതാണ്. എല്ലാ വായ്പാ സഹകരണ സംഘങ്ങളെയും സാങ്കേതിക തട്ടിലേക്ക് (ടെക്നോളജി പ്ലാറ്റ് ഫോം) ആകർഷിക്കുന്നതിലേക്കായി പ്രോത്സാഹന പദ്ധതി ആരംഭിക്കുന്നതാണ്. സംസ്ഥാന സഹകരണ ബാങ്ക്, ജില്ലാ സഹകരണ ബാങ്കുകൾ, പ്രാഥമിക കാർഷിക സഹകരണ സംഘങ്ങൾ എന്നീ സ്ഥാപനങ്ങൾ ടെക്നോളജി പ്ലാറ്റ്ഫോമിന്റെ ഭാഗമായിരിക്കും. സഹകരണ മേഖലയിൽ പുതിയ സാങ്കേതിക വിദ്യകൾ ഉപയോഗിക്കുന്നതിനായി പുതിയ സാങ്കേതിക വിദ്യ ഉപയോഗപ്പെടുത്തിയിട്ടുള്ള ഉത്പന്നങ്ങളും സേവനങ്ങളും നൽകി അംഗങ്ങളെ പ്രോത്സാഹിപ്പിക്കുന്നതാണ്.

തിരഞ്ഞെടുക്കപ്പെട്ട സ്കൂൾ, കോളേജ് സഹകരണ സംഘങ്ങളെ അതാതു സ്ഥലത്തെ പ്രാഥമിക കാർഷിക വായ്പാ സംഘങ്ങളുടെയും ജില്ലാ സഹകരണ ബാങ്കുകളുടെയും മേൽനോട്ടത്തിൽ പുനരുജ്ജീവിപ്പിക്കുക.

ഓഹരി മൂലധനം, വായ്പ, സബ്സിഡി സഹായങ്ങൾ നൽകി പ്രാഥമിക സഹകരണ സംഘങ്ങളെയും / കൺസ്യൂമർഫെഡിനെയും, നീതി സ്റ്റോറുകൾ/നീതി മെഡിക്കൽ സ്റ്റോറുകൾ എന്നിവ തുടങ്ങുവാൻ വേണ്ടിയുള്ള സഹായം നൽകുക.

വനിതാ സഹകരണ സംഘങ്ങളുടെ കാര്യക്ഷമമായ നടത്തിപ്പിന് വനിതാ സംഘങ്ങൾക്കും വനിതാ ഫെഡറേഷനും ആധുനീകവൽക്കരണത്തിനും കമ്പ്യൂട്ടർവൽക്കരണത്തിനും സഹായം നൽകുന്നതാണ്.

അട്ടപ്പാടിയിലെ പട്ടികവർഗ്ഗത്തിൽപ്പെട്ടവരുടെ ആരോഗ്യം മെച്ചപ്പെടുത്തുന്നതിന് പൈലറ്റ് അടിസ്ഥാനത്തിൽ ഇ.എം.എസ്. കോ-ഓപ്പറേറ്റീവ്

ഹോസ്പിറ്റലുമായി ചേർന്ന് സമഗ്ര ആരോഗ്യ സംരക്ഷണ പദ്ധതിയായാണ് തുക വകയിരുത്തിയിരിക്കുന്നത്. മെഡിക്കൽ ക്യാമ്പ് സംഘടിപ്പിക്കുക, ആരോഗ്യ പ്രവർത്തകരെ/വോളന്റിയർമാരെ എല്ലാ കോളനികളിലും വിട്ട് ആരോഗ്യ-പോഷക ആവശ്യങ്ങളെക്കുറിച്ച് ബോധവാന്മാരാക്കുക, ആബുലൻസ് സേവനങ്ങൾ ഉറപ്പാക്കുക, ഗർഭിണികൾക്കും കുട്ടികൾക്കും ഭക്ഷണവും ആവശ്യമായ പോഷകാഹാരങ്ങളും നൽകുക എന്നിവയാണ് ഈ പദ്ധതിയിൽ ഉൾപ്പെടുത്തിയിരിക്കുന്നത്. ജില്ലാ പട്ടിക വർഗ്ഗ വികസന ആഫീസർ, ജില്ലാ പട്ടികജാതി ആഫീസർ, ജോയിന്റ് രജിസ്ട്രാർ എന്നിവർ സംയുക്തമായി ഈ പദ്ധതിയുടെ മേൽനോട്ടം വഹിക്കുന്നതാണ്. ഈ പദ്ധതി ആവശ്യാനുസരണം മറ്റ് അവശ്യപ്രദേശങ്ങളിലേക്കും വ്യാപിപ്പിക്കുന്നതാണ്.

കേരള എസ്.സി/എസ്.റ്റി. ഫെഡറേഷന്റെ കീഴിൽ തൃശ്ശൂരിൽ പ്രവർത്തിക്കുന്ന ആയുർധാര ഉത്പാദന യൂണിറ്റിന്റെ പേറ്റന്റുകൾ അടങ്ങിയ മരുന്നുകളുടെ ഉത്പാദനത്തിനായുള്ള സഹായം

ലാഭത്തിൽ പ്രവർത്തിച്ചുവരുന്ന എസ്.സി/എസ്.റ്റി. സംഘങ്ങൾക്ക് പ്രധാന പദ്ധതികൾ നടപ്പിലാക്കാൻ വേണ്ടിയുള്ള സഹായം.

സഹകരണ വകുപ്പിന്റെ കീഴിലുള്ള എല്ലാ സഹകരണ സ്ഥാപനങ്ങളുടെയും ആധുനികവൽക്കരണം

2017-18 വർഷത്തിൽ സുവർണ്ണം സ്റ്റോർ എന്ന പദ്ധതി ആരംഭിക്കുന്നതിനായി സർക്കാർ ബജറ്റിൽ തുക വകയിരുത്തിയിട്ടുണ്ട്.

14 ജില്ലാ സഹകരണ ബാങ്കുകളെയും സംസ്ഥാന സഹകരണ ബാങ്കിനെയും സംയോജിപ്പിച്ച് കേരള സഹകരണ ബാങ്ക് രൂപീകരിക്കുവാൻ ഉദ്ദേശിക്കുന്നു.

(ബി) ഈ മേഖലയുടെ വികസനത്തിന് ഇപ്പോൾ നടന്നുവരുന്ന പദ്ധതികൾ എന്തെല്ലാമാണെന്ന് വിശദീകരിക്കുമോ;

(ബി) മിതമായ നിരക്കിൽ ചികിത്സാസൗകര്യം ലഭ്യമാക്കുന്നതിനായി ആശുപത്രി സഹകരണ സംഘങ്ങൾക്ക് ധനസഹായം അനുവദിച്ചുവരുന്നു. ഇവയ്ക്ക് ആംബുലൻസ് വാങ്ങുന്നതിനും, ബ്ലഡ് ബാങ്ക്, ലബോറട്ടറി എന്നിവ സ്ഥാപിക്കുന്നതിനും തുക അനുവദിച്ചു വരുന്നു. എൻ.സി.ഡി.സി. പദ്ധതി, നബാർഡിന്റെ ആർ.ഐ.ഡി.എഫ് പദ്ധതി പ്രകാരവും തുക അനുവദിച്ചുവരുന്നു. വിദ്യാഭ്യാസ സഹകരണസംഘങ്ങൾക്ക് സംസ്ഥാന പദ്ധതി പ്രകാരവും എൻ.സി.ഡി.സി. പദ്ധതി പ്രകാരവും ആവശ്യമായ തുക അനുവദിച്ചുവരുന്നു. കേപ്പിന് സംസ്ഥാന പദ്ധതി പ്രകാരം ഗ്രാന്റും, അടിസ്ഥാന സൗകര്യവികസനത്തിനായി നബാർഡിൽ നിന്നും തുക നൽകിവരുന്നു. ഇതുപോലെ ലേബർ കോൺട്രാക്ട് സഹകരണസംഘങ്ങൾ, ടൂറിസം സഹകരണ സംഘങ്ങൾ എന്നിവയ്ക്കും ഇപ്രകാരം തുക നൽകിവരുന്നു. കക്കാ സഹകരണ സംഘങ്ങൾക്കായി തുക അനുവദിച്ചു. ദുർബല വനിതാ സഹകരണസംഘങ്ങളെ പുനരുദ്ധരിപ്പിക്കുന്നതിനും, പ്രവർത്തന മൂലധനം അനുവദിക്കുന്നതിനും ധനസഹായം നൽകിവരുന്നു. ഹൗസിംഗ് ഫെഡറേഷനും പ്രാഥമിക ഹൗസിംഗ് സഹകരണ സംഘങ്ങൾക്കും പ്രവർത്തന മൂലധനം വർദ്ധിപ്പിക്കുന്നതിന് ഓഹരിമൂലധന സഹായം നൽകിവരുന്നു. പ്രാഥമിക ഹൗസിംഗ് സഹകരണ സംഘങ്ങളിൽ നിന്നും ഭവനവായ്പ എടുത്ത അംഗങ്ങൾക്ക് ഈടായി നൽകിയ പ്രമാണം തിരികെ ലഭിക്കുന്നതിനുവേണ്ടി ഹൗസിംഗ് ഫെഡറേഷന് സർക്കാർ പലിശരഹിതവായ്പ അനുവദിച്ചു നൽകിയിട്ടുണ്ട്.

ദുർബ്ബല വിഭാഗത്തിൽപ്പെട്ട വിപണനസംഘങ്ങളുടെ പുനരുദ്ധാരണം, കാർഷികമേഖലയുടെ വളർച്ച എന്നിവയ്ക്ക് സംസ്ഥാന പദ്ധതി, എൻ.സി.ഡി.സി. പദ്ധതികൾ വഴി ധനസഹായം നൽകിവരുന്നു. വിപണന

		<p>പ്രവർത്തനങ്ങൾ പരിപോഷിപ്പിക്കുന്നതിന് പ്രാഥമിക കാർഷിക വിപണന സഹകരണസംഘങ്ങൾക്കുള്ള മാർജിൻമണി/ദീർഘകാലവായ്പ - എൻ.സി.ഡി.സി. പദ്ധതി വഴി നൽകിവരുന്നു.</p> <p>ദുർബ്ബലവും എന്നാൽ ശക്തിയാർജ്ജിക്കാൻ സാധ്യതയുള്ളതുമായ സഹകരണസംഘങ്ങളുടെ പുനരുദ്ധാരണപദ്ധതി, സഹകരണസംഘങ്ങളുടെ വികസനത്തിനും പ്രവർത്തന വൈവിധ്യവൽക്കരണത്തിനുമുള്ള ധനസഹായം, മാതൃകാ സഹകരണസംഘങ്ങൾക്കുള്ള ധനസഹായം എന്നിവയെല്ലാം ഇപ്പോൾ നടന്നുവരുന്ന പദ്ധതികളാണ്. സഹകരണ മേഖലയുടെ വികസനത്തിന് സംയോജിത സഹകരണ വികസന പദ്ധതി നടപ്പിലാക്കിവരുന്നു.</p> <p>സംസ്ഥാന സഹകരണ യൂണിയനും, സംസ്ഥാന സഹകരണ മാനേജ്മെന്റ് സ്ഥാപനങ്ങളും മുഖേന സഹകരണ വിദ്യാഭ്യാസം, പരിശീലനം എന്നിവ നടപ്പിലാക്കുന്നതിനും ഗവേഷണം, സഹകരണ പ്രചാരണം എന്നിവയ്ക്കും പദ്ധതികൾ നടപ്പിലാക്കിവരുന്നു.</p> <p>സംസ്ഥാന സഹകരണ ബാങ്ക്, ജില്ലാ സഹകരണ ബാങ്കുകൾ, പ്രാഥമിക കാർഷിക സഹകരണ സംഘങ്ങൾ/ബാങ്കുകൾ എന്നിവയുടെ കമ്പ്യൂട്ടർവൽക്കരണം, കോർ ബാങ്കിംഗ്, എ.ടി.എം. ഉൾപ്പെടെയുള്ള ആധുനികവൽക്കരണം, സ്വയം സഹായ സംഘങ്ങളെ പ്രോത്സാഹിപ്പിക്കുക, വായ്പ തിരിച്ചടവ് കാലയളവിൽ മരണപ്പെടുന്ന വായ്പക്കാരന്റെ വായ്പകൾ നിബന്ധനയ്ക്ക് വിധേയമായി എഴുതിത്തള്ളുക, നെൽകൃഷിയ്ക്ക് വായ്പ കൊടുക്കുന്ന പ്രാഥമിക കാർഷിക വായ്പാ സംഘങ്ങൾ, പട്ടികജാതി/പട്ടികവർഗ്ഗ സംഘങ്ങൾ, വനിതാ സംഘങ്ങൾ ഇവയുടെ കീഴിലുള്ള സ്വയം സഹായ ഗ്രൂപ്പുകൾക്ക് പ്രോത്സാഹനം, ഹൈടെക് കൃഷിരീതികൾ</p>
--	--	---

പ്രോത്സാഹിപ്പിക്കുക, ഹരിതഭവനങ്ങൾ സ്ഥാപിക്കുക, ബയോഗ്യാസ് പ്ലാന്റുകൾ സ്ഥാപിക്കുന്നതിന് നൽകിയ വായ്പയുടെ പലിശ സബ്സിഡി, ഭവനങ്ങളിൽ സൗരോർജ്ജ പ്ലാന്റുകൾ സ്ഥാപിക്കുന്നതിന് വായ്പ പലിശ സബ്സിഡി തുടങ്ങിയവ പ്രാഥമിക കാർഷിക വായ്പ സഹകരണ സംഘങ്ങൾ/ബാങ്കുകൾ മുഖേന നടപ്പിലാക്കുന്നതിനുള്ള പദ്ധതി, പുതിയ സംസ്കരണ യൂണിറ്റുകൾ സ്ഥാപിക്കുന്നതിനും നിലവിലുള്ള യൂണിറ്റുകളെ പുനരുജ്ജീവിപ്പിക്കുന്നതിനും സഹകരണസംഘങ്ങൾക്ക് പ്രോത്സാഹനം നൽകുന്നതിനായുള്ള പദ്ധതി, സ്ത്രീ/സർവ്വകലാശാല സഹകരണ സ്റ്റോറുകൾ, പ്രാഥമിക ഉപഭോക്തൃ സഹകരണ സംഘങ്ങൾ, നീതി സ്റ്റോറുകൾക്കും/നീതി മെഡിക്കൽ സ്റ്റോറുകൾക്കും, ജില്ലാതല മൊത്തവ്യാപാര സഹകരണ സ്റ്റോറുകൾ തുടങ്ങിയവയ്ക്ക് ധനസഹായ പദ്ധതി, സ്വയം സഹായ സംഘങ്ങൾ, വനിതാ സഹകരണ സംഘങ്ങൾ, വനിതാ ഫെഡറേഷൻ എന്നിവയ്ക്ക് തൊഴിലധിഷ്ഠിത പരിപാടികൾ നടപ്പിലാക്കുന്നതിനും, മോട്ടോർ ട്രാൻസ്പോർട്ട്/ആട്ടോറിക്ഷാ/ടാക്സി ഡ്രൈവർമാരുടെ സഹകരണ സംഘങ്ങൾ, ലേബർ കോൺടാക്ട് സഹകരണ സംഘങ്ങൾ, സാഹിത്യ പ്രസാധക സഹകരണസംഘം, വിദ്യാഭ്യാസ സഹകരണ സംഘങ്ങൾക്കും, സഹകരണ ആശുപത്രികൾ/ഡിസ്പെൻസറികൾ, സഹകരണ ആശുപത്രി അപ്പെക്സ് ഫെഡറേഷൻ, മെച്ചപ്പെട്ട സജ്ജീകരണങ്ങളുള്ള മെഡിക്കൽ ലബോറട്ടറിസ്, ബ്ലഡ് ബാങ്ക് എന്നിവ എല്ലാ താലൂക്ക്, ജില്ലാ ആശുപത്രികളിലും ആരംഭിക്കുന്നതിനും ദുർബലമായ വനിതാ സഹകരണ സംഘങ്ങളുടെ പുനരുദ്ധാരണത്തിനും ഉപകരണസജ്ജമായ മണ്ണുപരീക്ഷണശാലകൾ, വിനോദസഞ്ചാരം പ്രോത്സാഹിപ്പിക്കുന്നതിനും അച്ചടി സംഘങ്ങളുടെ പുനരുദ്ധാരണത്തിനുമുള്ള ധന സഹായ പദ്ധതി, പട്ടികജാതി/പട്ടികവർഗ്ഗ


		<p>സംഘങ്ങളുടെ പുനരുദ്ധാരണത്തിനും കേരള സംസ്ഥാന പട്ടികജാതി/പട്ടികവർഗ്ഗ വികസന സഹകരണ ഫെഡറേഷന്റെ പ്രത്യേക പ്രോജക്ടുകൾക്കായി നൽകുന്ന ധന സഹായ പദ്ധതി, മാതൃകാ സഹകരണ സംഘങ്ങൾക്കുള്ള ധനസഹായ പദ്ധതി, സഹകരണ സംഘങ്ങളുടെ വികസനത്തിനും പുനരുദ്ധാരണത്തിനുമുള്ള ധനസഹായ പദ്ധതി, സഹകരണ വകുപ്പിന്റെ ആധുനിക വൽക്കരണത്തിനായുള്ള ധനസഹായ പദ്ധതി, പശ്ചാത്തല വികസനവുമായി ബന്ധപ്പെട്ട വിപണനം, കാർഷിക സംസ്കരണം, ആരോഗ്യം തുടങ്ങിയ മേഖലകൾക്കുവേണ്ടിയുള്ള ആർ.ഐ.ഡി.എഫ്. ധനസഹായ പദ്ധതി, 'കേപ്പ്' ന്റെ കീഴിലുള്ള സ്ഥാപനങ്ങളിലെ അടിസ്ഥാനസൗകര്യ വികസനത്തിനും നിർമ്മാണ പ്രവർത്തനങ്ങൾക്കുമായുള്ള ധനസഹായ പദ്ധതി, കാർഷിക ഉൽപ്പാദനം വർദ്ധിപ്പിക്കുന്നതിനും കർഷകരെ പ്രോത്സാഹിപ്പിക്കുന്നതിനും കൃഷി വകുപ്പുമായി ചേർന്ന് ബ്ലോക്ക് പഞ്ചായത്ത് പരിധിയിൽപ്പെടുന്ന എല്ലാ ഗ്രാമ പഞ്ചായത്തുകളിലേയും കാർഷിക പ്രവർത്തനങ്ങളെ ഏകോപിപ്പിക്കുന്നതിനായി സഹകരണ സ്ഥാപനങ്ങൾ ആരംഭിച്ച കർഷക സേവന കേന്ദ്രത്തിനുള്ള ധനസഹായ പദ്ധതി, കാർഷിക വിപണന മേഖലയെ ശക്തിപ്പെടുത്തുന്നതിനായി സഹകരണ സംഘങ്ങൾക്കുള്ള ധനസഹായ പദ്ധതി, ഉപഭോക്തൃ ഫെഡറേഷൻ, മൊത്ത വ്യാപാര സ്റ്റോർ, ഉപഭോക്തൃ പരിപാടികൾ നടത്തുന്ന പ്രാഥമിക സഹകരണ സംഘങ്ങൾക്കും ഫെഡറേഷനുമുള്ള എൻ.സി. ഡി.സി. ധനസഹായ പദ്ധതി, നീതി സ്റ്റോർ, നീതി മെഡിക്കൽ സ്റ്റോർ ഇവ ഏറ്റെടുത്തു നടത്തുന്ന പ്രാഥമിക സഹകരണ സംഘങ്ങൾക്കും ഫെഡറേഷനുമുള്ള എൻ.സി. ഡി.സി. ധനസഹായ പദ്ധതി, സംസ്കരണ പരിപാടികളിൽ ഏർപ്പെട്ടിരിക്കുന്ന സഹകരണ സംഘങ്ങൾക്ക് സഹായം, ഉപകരണങ്ങൾ വാങ്ങുന്നതിനുള്ള എൻ.സി.ഡി.സി.</p>
--	--	---

		<p>ധനസഹായ പദ്ധതി, പ്രാഥമിക വിപണന സംഘങ്ങളുടെ ഓഹരി മൂലധന അടിത്തറ ശക്തിപ്പെടുത്തുന്നതിനും ദുർബ്ബല വിപണന സംഘങ്ങളെ പുനരുദ്ധരിക്കുന്നതിനുമുള്ള എൻ.സി.ഡി.സി. ധനസഹായ പദ്ധതി, സഹകരണ സംഘങ്ങളിൽ കർഷക സേവന കേന്ദ്രം സ്ഥാപിക്കുന്നതിന് എൻ.സി.ഡി.സി. ധനസഹായ പദ്ധതി, പുഷ്പകൃഷി നടത്തുന്ന സഹകരണ സംഘങ്ങൾക്ക് എൻ.സി.ഡി.സി. ധനസഹായ പദ്ധതി, കാർഷികോൽപ്പന്നങ്ങളുടെ ഗുണനിലവാരം, തരംതിരിക്കൽ, കമ്പോളത്തിന്റെ പശ്ചാത്തല സൗകര്യ വികസനം തുടങ്ങിയ മേഖലകളിലെ വികസന പ്രവർത്തനങ്ങൾക്ക് എൻ.സി.ഡി.സി. ധനസഹായ പദ്ധതി, തെരഞ്ഞെടുക്കപ്പെട്ട ജില്ലകളിൽ സംയോജിത സഹകരണ വികസനം (ഐ.സി.ഡി.പി) ലക്ഷ്യമാക്കിയുള്ള എൻ.സി.ഡി.സി. ധനസഹായ പദ്ധതി, നെൽകൃഷി പലിശ രഹിത വായ്പ പദ്ധതി, ബയോഗ്യാസ് പ്ലാന്റ് സ്ഥാപിക്കുന്നതിനുള്ള പലിശ രഹിത വായ്പ പദ്ധതി, കേരള സഹകരണ റിസ്ക് ഫണ്ട് പദ്ധതി എന്നീ ധന സഹായ പദ്ധതിയും കേരള സഹകരണ നിക്ഷേപ ഗ്യാരന്റീ സ്കീമും നടപ്പാക്കിവരുന്നു.</p>
(സി)	<p>ഈ മേഖലയുടെ വികസനത്തിനായി മുൻസർക്കാർ ഏതെല്ലാം പദ്ധതികളാണ് നടപ്പിലാക്കിയതെന്ന് വിവരിയ്ക്കുമോ?</p>	<p>(സി) സഹകരണമേഖലയുടെ വികസനത്തിനായി ആശുപത്രി സഹകരണസംഘങ്ങൾ, വിദ്യാഭ്യാസ സഹകരണസംഘങ്ങൾ, കേപ്പ്, ടൂറിസം സഹകരണസംഘങ്ങൾ, വനിതാ സഹകരണസംഘങ്ങൾ, പലവക വിഭാഗം സംഘങ്ങൾ, മോട്ടോർ ട്രാൻസ്പോർട്ട് സഹകരണസംഘങ്ങൾ, പ്രിന്റിംഗ് സഹകരണസംഘങ്ങൾ എന്നീ വിഭാഗത്തിലുള്ള സഹകരണസംഘങ്ങൾക്ക് വിവിധ വികസന പ്രവർത്തനങ്ങൾക്കായി ധനസഹായം അനുവദിച്ച് നൽകിയിട്ടുണ്ട്.</p> <p>സഹകരണമേഖലയുടെ വികസനത്തിന് സംയോജിത സഹകരണവികസനപദ്ധതി ഇടുക്കി, പാലക്കാട് ജില്ലകളിൽ ആരംഭിച്ചു. തൃശൂർ ജില്ലയിൽ 7-ാം സഹകരണ</p>

		<p> ധനസഹായ പദ്ധതി, സംസ്ഥാന/ജില്ല/പ്രാദേശികതല സഹകരണ സംഘങ്ങൾക്ക് മാർജിൻമണി നൽകുന്നതിനായുള്ള എൻ.സി.ഡി.സി. ധനസഹായ പദ്ധതി, സഹകരണമേഖലയിലെ ദുർബ്ബല കാർഷിക സംസ്കരണ യൂണിറ്റുകളുടെ പുനരുദ്ധാരണത്തിനുള്ള എൻ.സി.ഡി.സി. ധനസഹായ പദ്ധതി, പ്രാഥമിക സഹകരണ സംഘങ്ങൾക്ക് കമ്പ്യൂട്ടർ വാങ്ങുന്നതിനുള്ള എൻ.സി.ഡി.സി. ധനസഹായ പദ്ധതി, പട്ടിക ജാതി-പട്ടിക വർഗ്ഗ സഹകരണ സംഘങ്ങൾക്കും ഫെഡറേഷനും എൻ.സി.ഡി.സി. ധനസഹായ പദ്ധതി, സഹകരണ ആശുപത്രികൾ, വനിതാ സഹകരണസംഘങ്ങൾ, സാഹിത്യ സഹകരണ സംഘങ്ങൾ തുടങ്ങിയ സേവന മേഖലയിലെ സഹകരണ സ്ഥാപനങ്ങൾക്ക് എൻ.സി.ഡി.സി. ധനസഹായ പദ്ധതി, ലേബർ കോൺടാക്ട് സഹകരണ സംഘങ്ങൾക്ക് യന്ത്രങ്ങൾ, നിർമ്മാണ പ്രവർത്തനങ്ങൾക്ക് ആവശ്യമായ ഉപകരണങ്ങൾ, വാഹനങ്ങൾ എന്നിവ വാങ്ങുന്നതിനുള്ള എൻ.സി.ഡി.സി. ധനസഹായ പദ്ധതി, ഗ്രാമീണ പാർപ്പിട പദ്ധതി, വൈദ്യുതീകരണം, ആരോഗ്യം, ആശുപത്രികൾ, ടൂറിസം, ഹോസ്റ്റിറ്റാലിറ്റി എന്നിവയ്ക്ക് എൻ.സി.ഡി.സി. ധനസഹായ പദ്ധതി, കാർഷികമേഖലയിൽ പശ്ചാത്തല സൗകര്യം വികസിപ്പിക്കുന്നതിന് വായ്പ നൽകുന്നതിന് സഹകരണ സംഘങ്ങൾക്ക് എൻ.സി.ഡി.സി. ധനസഹായ പദ്ധതി, സംഭരണ ശാലകൾ നിർമ്മിക്കുന്നതിന് പ്രാഥമിക കാർഷിക സഹകരണ സംഘങ്ങൾക്ക് എൻ.സി.ഡി.സി. ധനസഹായ പദ്ധതി, സംസ്ഥാന/ജില്ലാ/പ്രാദേശിക തലത്തിലുള്ള മറ്റു സഹകരണ സംഘങ്ങൾക്കും ഫെഡറേഷനും മാർജിൻമണി നൽകുന്നതിനായുള്ള എൻ.സി.ഡി.സി. ധനസഹായ പദ്ധതി, വിപണന സംഘങ്ങൾക്ക് പ്രോജക്ട് റിപ്പോർട്ടുകൾ തയ്യാറാക്കുന്നതിന് എൻ.സി.ഡി.സി. </p>
--	--	--

കോൺഗ്രസ്/എക്സ്പോ സംഘടിപ്പിച്ചു കയ്യുണ്ടായി. സഹകരണസംഘങ്ങളുടെ പ്രവർത്തനം കാര്യക്ഷമമാക്കുന്നതിനുവേണ്ടി 'എന്റെ സംഘം' ക്യാമ്പയിൻ സംഘടിപ്പിച്ചു. എസ്.സി/എസ്.റ്റി സഹകരണ സംഘങ്ങളെ പുനരുദ്ധരിക്കുന്നതിനും ആഫീസ് കെട്ടിടം പുനരുദ്ധരിക്കുന്നതിനും സംഘം പ്രവർത്തനം മെച്ചപ്പെടുത്തുന്നതിനും തുക അനുവദിച്ചു. സംഘം ജീവനക്കാർക്ക് ശമ്പളം നൽകുന്നതിന് മാനേജീരിയൽ സബ്സിഡി ഇനത്തിലും തുക അനുവദിച്ചിട്ടുണ്ട്. എസ്.സി/എസ്.റ്റി വിഭാഗത്തിൽപ്പെട്ട യുവജനങ്ങൾക്ക് തൊഴിലധിഷ്ഠിത പരിശീലനം നൽകുന്നതിനും, തൊഴിൽ ലഭ്യമാക്കുന്നതിന് റിവോൾവിംഗ് ഫണ്ടി നത്തിലും തുക അനുവദിച്ചിട്ടുണ്ട്. കേരള സംസ്ഥാന പട്ടികജാതി/വർഗ്ഗ വികസന സഹകരണ ഫെഡറേഷനും അനുബന്ധ സ്ഥാപനങ്ങൾക്കും പ്രവർത്തനത്തിനും ഭരണപരമായ ചെലവുകൾക്കും ധനസഹായം അനുവദിച്ചിട്ടുണ്ട്.

ബയോഗ്യാസ് പ്ലാന്റ് സ്ഥാപിക്കുന്നതിനുള്ള പലിശ രഹിത വായ്പാ പദ്ധതി നടപ്പിലാക്കി. നിക്ഷേപ ഗ്യാരന്റി സ്കീം പരിഷ്കരിച്ചു.


 സെക്ഷൻ ഓഫീസർ